

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 153 * Date: 27.3.2026, Friday * Page :04 * Rs. 1.00/- * Annual Rs. 351/-

ઈરાનમાં યુદ્ધ વચ્ચે કાળા સમુદ્રમાં ટેન્શન વધ્યું! રશિયાના ઓઈલ ટેન્કર પર 'રહસ્યમય' હુમલો



અમેરિકા-ઈઝરાયલ અને ઈરાન વચ્ચે ચાલી રહેલા યુદ્ધ દરમિયાન તુર્કીના ઓઈલ ટેન્કર પર રહસ્યમય હુમલો થયો છે. આ હુમલો કોણે કર્યો, તેની હજુ સુધી વિગતો સામે આવી નથી. જોકે તુર્કી સરકારનું માનવું છે કે, એક કૂ વગરની હોળીમાંથી આ હુમલો કરવામાં આવ્યો છે. આ મામલે તુર્કીના પ્રવાસન મંત્રી અબ્દુલ કાદિર ઉરાલોગ્લુએ કહ્યું કે, 'અમારા દેશની એક કંપની રશિયાથી કૂ ઓઈલ ભરેલા ટેન્કરો લઈને પરત આવી રહી હતી, ત્યારે ગુરુવારે સવારે એક

અનમૈન્ડ સરફેસ વ્હીકલ એટલે કે કૂ વગરની હોળી દ્વારા અમારા જહાજ પર હુમલો થયો હોવાની આશંકા છે.' પ્રવાસન મંત્રીએ સત્તાવાર નિવેદન આપીને કહ્યું કે, 'રશિયાથી કૂ ઓઈલ લઈને આવી રહેલું જહાજ પર ગુરુવારે સવારે હુમલો કરાયો છે. તુર્કીની કંપનીના આ જહાજ પર સિએરા લિયોનનો ધ્વજ હતો. જહાજના કૂ સભ્યોએ એન્જીન રૂમમાં વિસ્ફોટ થયો હોવાની ઈમરજન્સી કોલ સેન્ટરને સૂચના આપી હતી. ત્યારબાદ અમે રાહત અને બચાવ માટે તુરંત ઘટનાસ્થળે ટીમ મોકલી દીધી છે. હાલ અમારી ટીમ ત્યાંની સ્થિતિ પર નજર રાખી રહી છે.' તેમણે વધુમાં કહ્યું કે, 'અમારું માનવું છે કે, જહાજ પર હુમલો કરીને એન્જીન રૂમમાં વિસ્ફોટ ટાર્ગેટ કરવામાં આવ્યો હતો. ડ્રોનથી નહીં, પરંતુ પાણી પર કૂ વગરના વ્હીકલ દ્વારા હુમલો કરવામાં આવ્યો હોવાની આશંકા છે. આખા જહાજને સંપૂર્ણ નષ્ટ કરવાનું ષડયંત્ર હોવાની પણ આશંકા છે, જોકે અમે હુમલાખોરોનો પ્લાન નિષ્ફળ બનાવી દીધો છે.' જોકે પરિવહન મંત્રીએ એવી માહિતી આપી નથી કે, હુમલો વખતે તુર્કીનું જહાજ તેમના જળ વિસ્તારમાં હતું કે નહીં. સ્થાનિક મીડિયા રિપોર્ટ મુજબ, બોસ્ફોરસ જળમાર્ગથી લગભગ ૩૦ કિલોમીટર અંદર હુમલો કરવામાં આવ્યો હતો. બીજીતરફ ઈઝરાયેલની ગુપ્તચર સંસ્થા મોસાદના નામ સાથે જોડાયેલા સોશિયલ મીડિયા હેન્ડલ દ્વારા એક મહત્વપૂર્ણ અપડેટ આપવામાં આવ્યું છે. મોસાદના હેન્ડલ પર લખાયું છે કે, 'રશિયાના નોવોરોસિસ્કથી આશરે ૧,૪૦,૦૦૦ ટન ઓઈલ ભરીને નીકળેલા તુર્કીના ઓઈલ ટેન્કર 'અલ્તુરા' પર ઈસ્તંબુલ સ્ટ્રેટથી લગભગ ૧૪ માઈલ દૂર

મધ્યરેડીન હુમલો થયો હોવાના અહેવાલ પ્રાપ્ત થયા છે. આ હુમલાને કારણે જહાજના બ્રિજ ભાગને નુકસાન પહોંચ્યું છે અને એન્જીન રૂમમાં પાણી ભરાઈ ગયું હોવાની વિગતો સામે આવી છે.' પ્રવાસન મંત્રી ઉરાલોગ્લુ અમેરિકા-ઈઝરાયલ અને ઈરાન વચ્ચે ચાલી રહેલા યુદ્ધ અંગે માહિતી આપતા કહ્યું છે કે, મધ્ય-પૂર્વના દેશોમાં ચાલી રહેલા યુદ્ધમાં હવાઈ સેવાઓ પર ગંભીર અસર પડી છે, જેના કારણે સીરિયા (અલેપ્પો સિવાય), ઈરાક, ઈરાન અને

ઈઝરાયેલનું હવાઈ શોગ્રા સંપૂર્ણપણે બંધ કરી દેવામાં આવ્યું છે. આ ઉપરાંત, કતાર, કુવૈત અને બહેરીન જેવા દેશોના આકાશ પર પણ સુરક્ષાના કારણોસર પ્રતિબંધો લાદવામાં આવ્યા છે. આ તંગદિલીને જોતા તુર્કિશ એરલાઈન્સ, પેગાસસ, એજેટ અને સનએક્સપ્રેસ જેવી મુખ્ય વિમાન કંપનીઓએ આગામી ૩૧ માર્ચ સુધી આ રૂટની તમામ ફ્લાઈટ્સ રદ કરવાનો અને બંધ એરપોર્ટ્સ પર કોઈ પણ પ્રકારનું સંચાલન ન કરવાનો મહત્વનો નિર્ણય લીધો છે.

અમદાવાદમાં રંગેચંગે નીકળી રામ નવમીની શોભાયાત્રા



આજે રામ નવમીના અવસરે અમદાવાદમાં ભગવાન શ્રીરામની શોભાયાત્રા નીકળી, શહેરના દરીયાપુરથી શોભાયાત્રા શરૂ થઈ જેમાં અખાડા, ઢોલ નગારા નાસીક ઢોલ, અલગ અલગ ભગવાનની વેશભૂષા ધારણ કરીને બાળકો પણ જોડાયા છે. કોઈ અઘટિત ઘટના અને ટ્રાફિકની સ્થિતિ ન સર્જાય તે માટે ચાંપતો પોલીસ પહેરો ગોઠવવામાં આવ્યો છે. વિશ્વ હિન્દુ પરિષદ અને બજરંગદળ દ્વારા અમદાવાદ શહેરમાં દર વર્ષની જેમ રામનવમી શોભાયાત્રાનું આયોજન કરવામાં આવ્યું છે. જે નિયત કરેલા આશરે ૭ કી.મીનો રૂટ પુર્ણ કરીને દિલ્હી દરવાજા પાસે પૂર્ણ થશે. જેમાં મુખ્ય આકર્ષણ ૭ અખાડા, ૧૫ ટ્રેક્ટર, ૧૨ ઉંટવારી, વેશ ભૂષા, અને સાંસ્કૃતિક ગાંધી અને ટેલો આકર્ષણનું કેન્દ્ર છે. આ શોભાયાત્રા સરયુ મંદિર પ્રેમ દરવાજા થી પ્રસ્થાન, ત્યાંથી ઈદગાહ સર્કલ - દરિયાપુર દરવાજા - વાડીગામ - દરિયાપુર તંબુ ચોકી - દરિયાપુર ટાવર - કડિયાનાકા - દિલ્હી ચકલા - પિત્તળિયા બંબા - ઘાંટા પોલીસ ચોકી - નવતાડ ચોક - દૂધવાળી પોળ - રંટિયાવાડી ચાર રસ્તા - બી.એસ.એન.એલ. ઓફિસ - સ્વામિનારાયણ મંદિર નાગોરીવાડ - ભોઈવાડા - ઘાંચી ઓળ - હલીમની ખડકી - શાહપુર દરવાજા - આંબેડકર ચોક શાહપુર - લાલાકાકા હોલ - પોલીઘાટ ચાર રસ્તા - વાટિકા ફ્લેટ - માધુપુરા પોલીસ સ્ટેશન - મહેદીકુવા ચાર રસ્તા - બીજી ટાવર - અડવાણી માર્કેટની બહાર શ્રી રામજી મંદિરે યાત્રાની પૂર્ણાહુતિ થશે.

ઈરાનમાં યુદ્ધ વચ્ચે લેબેનોનમાં 'નવું ગાઝા' બનાવી રહ્યું છે ઈઝરાયલ? ૧૧૦૦ મોત, ૧૨ લાખ બેઘર

ઈરાન અને ઈઝરાયલ વચ્ચેના તણાવની વચ્ચે, મધ્ય પૂર્વમાં યુદ્ધની જવાબા હવે લેબેનોનને પણ લપેટમાં લઈ રહી છે. ઈઝરાયલ અને ઈરાન સમર્થિત સશસ્ત્ર જૂથ હિઝબુલ્લાહ વચ્ચેનો સંઘર્ષ હવે એક ભયાનક વળાંક લઈ રહ્યો છે. લેબેનોનના દક્ષિણ ભાગમાં ઈઝરાયલના તાજેતરના હુમલાઓએ એવી સ્થિતિ સર્જી છે કે, લોકો તેને નવું ગાઝા બનાવવાનો પ્રયાસ ગણાવી રહ્યા છે. આ માત્ર લશ્કરી સંઘર્ષ નથી, પરંતુ જમીન, વસ્તી અને ઓળખને કાયમ માટે બદલી નાખવાની એક સુનિયોજિત રણનીતિ હોય તેવું લાગી રહ્યું છે. છેલ્લા કેટલાક અઠવાડિયામાં લેબેનોનની જે તસ્વીર સામે આવી છે, તે અત્યંત વિચલિત કરનારી છે. અત્યાર સુધીમાં અંદાજે ૧૧૦૦ લોકોના મોત થયા છે. ૧૨ લાખથી વધુ લોકોને પોતાનું ઘર છોડીને ભાગવાની ફરજ પડી છે. દક્ષિણ લેબેનોનના અનેક ગામો હવે સંપૂર્ણપણે ખાલી થઈ ગયા છે. જ્યાં ક્યારેક ભેતરોમાં કામ થતું હતું અને શેરીઓમાં બાળકોનો અવાજ ગુંજતો હતો, ત્યાં હવે માત્ર તૂટેલી દીવાલો, કાટમાળના ઢગલા અને અશુભ સન્નાટો છે. ઘણા વિશ્લેષકો માને છે કે, ઈઝરાયલ ગાઝામાં અપનાવેલી રણનીતિ જ લેબેનોનમાં દોહરાવી રહ્યું છે. આ પેટર્ન કંઈક એવી છે કે, પહેલા વિસ્તાર પર ભીષણ હવાઈ હુમલા કરવામાં આવ્યા હતા. લોકોને વિસ્તાર ખાલી કરવા માટે અલ્ટીમેટમ આપવું છે. તે જગ્યાને એવી હાલતમાં છોડી દેવી કે લોકો ઈચ્છે તો પણ ક્યારેય પાછા ન ફરી શકે. હાલમાં દક્ષિણ લેબેનોન આ રણનીતિનું કેન્દ્ર છે. બિંત જબેલ, મરજાયૂન, હસબાયા,




નબાતિયેહ અને ટાયર (સૌર) જેવા ઈઝરાયેલી સરહદની નજીકના વિસ્તારો સૌથી વધુ પ્રભાવિત થયા છે. લિતાની નદીથી લઈને ઝહરાની નદી સુધીનો મોટો હિસ્સો (જે લેબેનોનના કુલ વિસ્તારના આશરે ૧૪% છે) ખાલી કરાવવામાં આવી રહ્યો છે. આ સંકેત આપે છે કે ઈઝરાયલ આખા વિસ્તારને એક બફર ઝોનમાં ફેરવવા માંગે છે. આ વિસ્તાર ક્યારેય ખાલી નહોતો. અહીં મુખ્યત્વે શિયા મુસ્લિમ સમુદાય વસતો હતો, જ્યાં હિઝબુલ્લાહ અને અમલ મુવમેન્ટનો પ્રભાવ છે. આ ઉપરાંત, ખ્રિસ્તી સમુદાય અને સૈદા નજીકના કેમ્પોમાં પેલેસ્ટાઈની શરણાર્થીઓ પણ દાયકાઓથી રહેતા હતા. અહીં રહેતા લોકો ખેડૂતો, નાના દુકાનદારો, શિક્ષકો અને આરોગ્ય કર્મચારીઓ હતા. આ એક જીવંત સામાજિક અને આર્થિક કેન્દ્ર હતું, જે હવે યુદ્ધની સૌથી મોટી કિંમત ચૂકવી રહ્યું છે.

ગાંધીનગરના પેથાપુરમાં ભક્તિ, શક્તિ અને દેશભક્તિનો પ્રાંતિજ ડમ્પિંગ સાઈટ પર કચરામાં આગ:ફાયર ટીમે રાત્રે ૫ કલાકમાં ૭૫૦૦ લીટર પાણીનો મારો ચલાવી આગ બુઝાવી



ગાંધીનગર મહાનગરપાલિકા અને સમસ્ત પેથાપુર ગ્રામજનોના સંયુક્ત ઉપક્રમે પેથાપુર ખાતે એક ભવ્ય સાંસ્કૃતિક કાર્યક્રમ અને ગરબા મહોત્સવનું આયોજન કરવામાં આવ્યું હતું. આ કાર્યક્રમમાં ગુજરાતના ખ્યાતનામ લોકગાયક વિજય સુવાળાની પ્રસ્તુતિએ હજારોની મેદનીને મંત્રમુગ્ધ કરી દીધી હતી. આ પ્રસંગે ગાંધીનગરના મેયર શ્રીમતી મીરાબેન પટેલ સહિતના મહાનુભાવોની ગરિમામય ઉપસ્થિતિમાં ધાર્મિક આરતી અને 'વંદે માતરમ'ના સમૂહગાન દ્વારા થવાની ઉજવણીના ભાગરૂપે 'વંદે માતરમ સમૂહગાન (ફેઝ-૨)' અંતર્ગત સૌએ એકસાથે રાષ્ટ્રગીતનું ગાન કરી સમગ્ર પરિસરને દેશભક્તિના રંગે રંગી દીધું હતું. સાંસ્કૃતિક સંધ્યામાં લોકપ્રિય કલાકાર વિજય સુવાળાએ પોતાના આગવા અંદાજમાં લોકગીતો અને ગરબાની રમઝટ બોલાવી હતી, જેમાં નગરજનો ભારે ઉત્સાહપૂર્વક જોડાયા હતા. આ ઉપરાંત, ગાંધીનગરના 'અર્બન મ્યુઝિશિયન' ગ્રુપના બાળ કલાકારોએ વિવિધ વાદ્યો દ્વારા ઈન્સ્ટ્રુમેન્ટલ સંગીત પીરસી શ્રોતાઓની વિશેષ દાદ મેળવી હતી.

મહાનુભાવો અને હજારો નાગરિકો દ્વારા સામૂહિક આરતી કરવામાં આવી હતી. ભક્તિમય વાતાવરણ બાદ, વંદે માતરમ ગાનની રચનાને ૧૫૦ વર્ષ પૂર્ણ



સાબરકાંઠા જિલ્લાના પ્રાંતિજ તાલુકાના નવાપુરા નજીક આવેલી નગરપાલિકાની ડમ્પિંગ સાઈટમાં ગત રાત્રિના સમયે આગ લાગી હતી. આ ઘટનાની જાણ થતાં જ ફાયર બ્રિગેડની ટીમે સ્થળ પર પહોંચી આગ બુઝાવવાની કામગીરી હાથ ધરી હતી. ડમ્પિંગ સાઈટમાં રહેલા કચરાના કારણે આગ ઝડપથી પ્રસરી હતી. જેના પરિણામે આગ પર કાબૂ મેળવવા માટે ફાયર ટીમને ભારે જહેમત ઉઠાવવી પડી હતી. પ્રાંતિજ ફાયર બ્રિગેડ દ્વારા મોડી રાત્રી સુધી સતત પાણીનો મારો ચલાવી આગને કાબૂમાં લેવાના પ્રયાસો કરવામાં આવ્યા હતા. હાલમાં આગ સંપૂર્ણપણે કાબૂમાં આવી ગઈ હોવાનું જાણવા મળ્યું છે. પ્રાંતિજ ફાયર બ્રિગેડ ટીમના મુકેશભાઈ પરમારે જણાવ્યું હતું કે, નવાપુરા ડેમ્પિંગ સાઈટ પર ગત રાત્રીએ આગ લાગી હતી. જેમાં કચરાની ગાસડીઓ બનાવી હતી, તે આગમાં લપેટાઈ ગઈ હતી. રાત્રે ૫ કલાકમાં ૭૫૦૦ લીટર પાણીનો મારો ચલાવી આગ બુઝાવી હતી.

તંત્રી લેખ....

બે દિવસમાં રોકાણકારોની સંપતિમાં ૩.૧૬ લાખ કરોડનો વધારો

મુંબઈ : ઈરાન વિરૂદ્ધ અમેરિકા અને ઈઝરાયેલના યુદ્ધમાં અમેરિકી રાષ્ટ્રપતિ ડોનાલ્ડ ટ્રમ્પે સમજૂતી માટે ઈરાન-અમેરિકા વચ્ચે વાતચીત થઈ રહ્યાનો દાવો કરીને પાંચ દિવસ યુદ્ધ વિરામ જાહેર કર્યા બાદ વૈશ્વિક બજારોમાં પોઝિટીવ અસરે કુડ ઓઈલના ભાવો ઘટી આવ્યા સાથે વૈશ્વિક શેર બજારોમાં તેજની રહે ભારતીય શેર બજારોમાં આજે સતત બીજા દિવસે તેજનો દોર આગળ વધ્યો હતો. અલબત્ત અમેરિકાની ઈરાન સાથે સમજૂતી માટેની વાટાઘાટના ટ્રમ્પના દાવાને ઈરાને ફગાવી દઈ આવી કોઈ વાટાઘાટ નથી થઈ રહી હોવાની સ્પષ્ટતા કરતાં અને બીજી તરફ અમેરિકા તેના મરીન કમાન્ડોની ફોજને ખાડીમાં ઉતારવા તૈયારી કરી રહ્યાના અહેવાલ અને આ તરફ ઈરાન દ્વારા કુવૈત, ઈઝરાયેલ પર મિસાઈલ, ડ્રોન હુમલા થતાં યુદ્ધ ફરી આક્રમક બનવાના સંકેતોએ આજે શેરોમાં તેજ છતાં ઉછાળે સાવચેતીમાં પ્રોફિટ બુકિંગ થતું જોવાયું હતું. ફંડોએ આજે કન્સ્યુમર ડ્યુરેબલ્સ, ઓટોમોબાઈલ, બેંકિંગ-ફાઈનાન્સ, કેપિટલ ગુડ્સ, ફાર્મા, મેટલ-માઈનીંગ શેરોમાં મોટી તેજ કરી હતી. સેન્સેક્સ એક તબક્કે ૧૭૮૧.૩૧ પોઈન્ટના ઉછાળે ઉપરમાં ૭૫૨૪૮.૭૬ સુધી જઈ ઉછાળે પ્રોફિટ બુકિંગે અંતે ૧૨૦૫ પોઈન્ટ વધીને ૭૫૨૭૩.૪૫ બંધ રહ્યો હતો. જ્યારે નિફ્ટી ૫૦ સ્પોટ એક તબક્કે ઉપરમાં ૨૩૪૬૫.૩૫ સુધી જઈ અંતે ૩૮૪.૦૫ પોઈન્ટ વધીને ૨૩૩૦૯.૪૫ બંધ રહ્યો હતો. કન્સ્યુમર ડ્યુરેબલ્સ શેરોમાં પણ ફંડોએ આજે મોટી તેજ કરી હતી. બીએસઈ કન્સ્યુમર ડ્યુરેબલ્સ ઈન્ડેક્સ ૧૭૪૮.૮૯૧ પોઈન્ટ ઉછાળીને ૫૫૦૮૧.૨૪ બંધ રહ્યો હતો. વોલ્ટાસ ૩.૭૮.૩૦ વધીને ૩.૧૩૮૦.૮૦, કલ્યાણ જવેલર્સ ૩.૨૦.૧૫ વધીને ૩.૩૮૧.૮૫, બ્યુસ્ટાર ૩.૭૭.૪૦ વધીને ૩.૧૭૪૩, અંબર એન્ટરપ્રાઇસીઝ ૩.૨૮૩ વધીને ૩.૬૭૪૬, ટાઈટન કંપની ૩.૧૩૬.૬૫ વધીને ૩.૪૦૩૮.૪૦, પીજી ઈલેક્ટ્રો ૩.૧૫.૦૫ વધીને ૩.૫૧૭.૨૫, હવેલ્સ ઈન્ડિયા ૩.૩૫.૦૫ વધીને ૩.૧૨૬૮.૨૫ રહ્યા હતા.

રાજ્યપાલ શ્રી આચાર્ય દેવવ્રતજીનો વડોદ ગામનો પ્રેરણાદાયી પ્રવાસ : ખેડૂત શ્રી વજેસંગ ડાભીના પ્રાકૃતિક ફાર્મની લીધી મુલાકાત



રાજ્યપાલ શ્રી આચાર્ય દેવવ્રતજીએ તેમના વડોદ ગામના પ્રવાસ દરમિયાન ખેડૂત શ્રી વજેસંગ ડાભીના પ્રાકૃતિક ફાર્મની મુલાકાત લીધી હતી. અહીં તેમણે આશરે ૧૫૦ જેટલા ખેડૂતો સાથે સંવાદ પણ સાધ્યો હતો. રાજ્યપાલશ્રીએ અહીં ફાર્મના માલિક ખેડૂત શ્રી વજેસંગ ડાભી પાસેથી પ્રાકૃતિક પદ્ધતિથી પાકનું ઉત્પાદન અને વેચાણ સહિતની બાબતોની માહિતી મેળવી હતી. આ ઉપરાંત રાજ્યપાલશ્રીએ સમગ્ર ખેતર અને તેમાં વાવેલા પાકનું નિરીક્ષણ કર્યું હતું. ફાર્મમાં ખેડૂત શ્રી વજેસંગ ડાભી દ્વારા અપનાવેલ પ્રાકૃતિક ખેતી જોઈ રાજ્યપાલશ્રી આનંદિત થયા હતા અને ખેડૂતને અભિનંદન આપ્યા હતા.



ખેતરમાં રાજ્યપાલશ્રીએ સાદગીપૂર્ણ રીતે ખાટલા પર બેસીને ખેડૂત ભાઈઓ-બહેનો સાથે સહજતાથી સંવાદ સાધ્યો હતો. તેમણે પ્રાકૃતિક ખેતીના પાંચ આયામો વિશે જણાવી અને તેનાથી થતા ફાયદાઓ વિશે માહિતગાર કર્યા હતા. આ ઉપરાંત પ્રાકૃતિક ખેતી કેવી રીતે કરી શકાય તેના વિશે પણ માર્ગદર્શન આપ્યું હતું. વધુમાં તેમણે જણાવ્યું હતું કે, પ્રાકૃતિક ખેતીથી દેશનું ભવિષ્ય ઉગત બનશે અને દેશ સ્વસ્થ બનશે. આ તકે રાજ્યપાલશ્રીએ પોતે અપનાવેલ પ્રાકૃતિક ખેતી અને તેનાથી થયેલ ફાયદાઓ વિશે પણ ખેડૂતોને વાત કરી હતી. તેમણે

ઉમેર્યું હતું કે, ખેડૂતો પોતાનો માલ સરળતાથી વેચી શકે તેના માટે સ્થાનિક સ્તરે વેચાણ કેન્દ્રો ખોલવામાં આવી રહ્યા છે. વધુમાં પ્રાકૃતિક ખેતી કરતા ખેડૂતો દ્વારા પણ પોતાની સાફલ્ય ગાથાનું વર્ણન કરવામાં આવ્યું હતું. રાજ્યપાલશ્રીએ પ્રાકૃતિક કૃષિ કરી રહેલા તમામ ખેડૂતોને અભિનંદન પાઠવ્યા હતા. રાજ્યપાલશ્રીની ખેતરની આ મુલાકાતને ખેડૂતોએ હર્ષભેર વધાવી હતી. આ પ્રસંગે જિલ્લા વિકાસ અધિકારી શ્રી વિદેહ ખરે, જિલ્લા વહીવટીતંત્રના અધિકારીશ્રીઓ, કર્મચારીઓ, ખેતીવાડી વિભાગના અધિકારીઓ, કર્મચારીઓ અને મોટી સંખ્યામાં ગામના ખેડૂતો ઉપસ્થિત રહ્યા હતા.

ઉદ્યોગોના ગુણવત્તા નિયંત્રણ આદેશો હળવા કરવા રજૂઆત

અમદાવાદ : પશ્ચિમ એશિયામાં ચાલી રહેલા સંઘર્ષે ભારતીય ઉદ્યોગો માટે પુરવઠા અવરોધો ઉભા કર્યા છે. તેમણે સરકારને ચીન જેવા દેશોમાંથી મહત્વપૂર્ણ ઘટકોના સીસ્ટિંગને મંજૂરી આપવા માટે ગુણવત્તા નિયંત્રણ આદેશો એટલે કે ક્વોલિટી કન્ટ્રોલ ઓર્ડર (ઊક્ઝી) હળવા કરવા માટે રજૂઆત કરાઈ છે. હાલમાં, ચીનથી મહત્વપૂર્ણ ઘટકોની આયાત પર પ્રતિબંધ છે, જેના કારણે ઉદ્યોગની મુશ્કેલીઓ વધી ગઈ છે. કેન્દ્ર સરકારે તાજેતરમાં પોતાના વલણમાં નરમાઈનો સંકેત આપ્યો છે, જેનાથી ઉદ્યોગમાં આશા જાગી છે કે ચીન જેવા દેશોમાંથી આયાતને મંજૂરી આપવામાં આવી શકે છે. બ્યુરો ઓફ ઈન્ડિયન સ્ટાન્ડર્ડ્સના સુત્રોએ જણાવ્યું હતું કે ઓટો મોટિવ, ઈલેક્ટ્રોનિક્સ અને સ્ટીલ ઉદ્યોગોએ ગુણવત્તા નિયંત્રણ



આદેશો હટાવવાની રજૂઆત કરી છે. આ હેઠળ, સેંકડો ઉત્પાદનો, ઘટકો અને કાચા માલના ઉત્પાદન, આયાત અને વિતરણ માટે બીઆઈએસ પ્રમાણપત્ર ફરજિયાત છે. જો ગુણવત્તા નિયંત્રણના આદેશો હળવા કરવામાં આવે તો ઉદ્યોગો માટે ચીન જેવા વૈકલ્પિક સ્ત્રોતોમાંથી પુરવઠો મેળવવાના દરવાજા ખુલશે.

ઘણા ઉદ્યોગો પુરવઠાની અછતનો સામનો કરી રહ્યા છે, અને સરકાર તેમની રજૂઆતોની સમીક્ષા કરી રહી છે. ટૂંક સમયમાં અંતિમ નિર્ણય લેવામાં આવી શકે છે. સરકારે તાજેતરમાં ચોક્કસ પ્રકારના એલ્યુમિનિયમ ઉત્પાદનો પર ગુણવત્તા નિયંત્રણ મુલતવી રાખ્યું છે, જે તેના વલણમાં નરમાઈનો સંકેત આપે છે. ૨ ટન અને તેથી વધુ

ક્ષમતાવાળા કોમ્પ્રેસર માટે ગુણવત્તા નિયંત્રણ આદેશનું પાલન કરવાની અંતિમ તારીખ ગયા મહિને સમાપ્ત થઈ ગઈ હતી, જ્યારે ૧.૫ ટન ક્ષમતાવાળા કોમ્પ્રેસર માટે, તે આવતા મહિને સમાપ્ત થઈ રહી છે. ઉદ્યોગ કહે છે કે જો આ માફ કરવામાં નહી આવે, તો દેશમાં છઠ્ઠા ઉત્પાદન પ્રભાવિત થશે, કારણ કે અડધાથી વધુ કોમ્પ્રેસર આયાત કરવામાં આવે છે, જેમાંથી મોટાભાગના ચીનથી આવે છે. જાણકારોએ જણાવ્યું હતું કે ગુણવત્તા નિયંત્રણ આદેશોનો હેતુ સ્થાનિક ઉત્પાદનને વેગ આપવા અને આયાત ઘટાડવાનો હતો. જોકે, પશ્ચિમ એશિયામાં કટોકટીએ શિપિંગ રૂટને વિક્ષેપિત કર્યા છે, જેના કારણે બજારમાં કાચા માલની અછત સર્જાઈ છે. ચીન એક વિકલ્પ હોઈ શકે છે, પરંતુ ત્યાંથી આયાત કરવા માટે સરકારે ગુણવત્તા નિયંત્રણ નિયમોમાં છૂટછાટ આપવી પડશે.

શેરબજારમાં સટ્ટાબાજી રોકવા સરકારે ટ્રેડિંગ ચાર્જ વધાર્યા, ૧ એપ્રિલથી નવા નિયમ લાગુ

જો તમે શેર બજારમાં ટ્રેડિંગ કરી રહ્યા છો તો એક એવા સમાચાર સામે આવ્યા છે જેનાથી તમને ઝટકો લાગી શકે છે. ૧ એપ્રિલથી એક ચાર્જ વધવા જઈ રહ્યો છે, જેના હેઠળ ટ્રેડિંગ કરતા લોકોને વધુ ચાર્જ આપવો પડશે. તેનું એલાન કેન્દ્રીય બજેટ ૨૦૨૬-૨૭માં જ કરી દેવામાં આવ્યું હતું, જે ૧ એપ્રિલથી લાગુ થઈ જશે. આ ચાર્જ સિક્યોરિટી ટ્રાન્ઝેક્શન ટેક્સ (જી) છે. સરકારે બજેટ દરમિયાન જી વધારતા કહ્યું હતું કે, રિટેલ અને નાના રોકાણકારો ફ્યુચર્સ અને ઓપ્શન્સ (ફર્સ)માં વધુ ફસાઈ રહ્યા છે અને તેમને મોટું નુકસાન ઉઠાવવું પડી રહ્યું છે. આવી સ્થિતિમાં તેમને રોકવા માટે આ ચાર્જ વધારવામાં આવી રહ્યો છે. આ ટેક્સનો હેતુ રિટેલર્સને સટ્ટાબાજી કરતા રોકવાનો છે. ફ્યુચર અને ઓપ્શન (ફર્સ) હેઠળ સિક્યોરિટી ટ્રાન્ઝેક્શન ટેક્સ (જી)ને ૦.૦૨%થી વધારીને ૦.૦૫% કરી દેવામાં આવ્યો છે. જ્યારે



ઓપ્શન પ્રીમિયમ પર ટેક્સ અને ઓપ્શન પર એક્સસાઈઝ ૦.૦૧% અને ૦.૧૨૫%થી વધીને ૦.૧૫% થઈ જશે. દરેક ટ્રેડ પર આ ટેક્સ લાગુ થશે. આ પગલા પાછળના તર્કને સમજાવતા રેવેન્યુ સેક્રેટરી અરવિંદ શ્રીવાસ્તવે કહ્યું કે, આ વધારો ફક્ત ફર્સ પર લાગુ થાય છે અને એ વાત પર ભાર મૂક્યો કે, અન્ય સેક્ટર્સમાં જી રેટ્સને અનચેન્જ રાખવામાં આવ્યા છે. શ્રીવાસ્તવે ઉમેર્યું હતું કે આ પગલાનો હેતુ ડેરિવેટિવ્સ માર્કેટમાં અતિશય સટ્ટાબાજી પર અંકુશ લગાવવાનો છે. તેમણે કહ્યું કે, જ્યારે તમે ફ્યુચર્સ અને ઓપ્શન્સમાં ટ્રાન્ઝેક્શનની માત્રા જુઓ છે, ત્યારે તે મોટાપાયે સટ્ટાબાજી હોય છે. જેના કારણે નાના અને રિટેલ રોકાણકારોને મોટું નુકસાન થાય છે. સરકારનો ઉદ્દેશ્ય સટ્ટાબાજીને રોકવાનો અને ડેરિવેટિવ્સ સેક્ટરમાં હાજર સિસ્ટમ રિસ્કનું સમાધાન કરવાનો છે. શ્રીવાસ્તવે કહ્યું કે, દરમાં વધારો મૂળભૂત રીતે આ ડિશામાં જ એક પગલું છે. વધારા પછી પણ જી દર મોટા પ્રમાણમાં થતા ટ્રાન્ઝેક્શનની તુલનામાં સાધારણ જ રહેશે.

ટ્રમ્પ ઈરાનમાં ફસાયેલા હતા ત્યાં નાટોના સહયોગી દેશની અમેરિકા સામે જ યુદ્ધની 'ગુપ્ત' તૈયારી!



ઈરાન સાથે ચાલી રહેલા સંઘર્ષ વચ્ચે અમેરિકાના રાષ્ટ્ર પ્રમુખ ડોનાલ્ડ ટ્રમ્પના નિર્ણયો કારણે અમેરિકા વૈશ્વિક સ્તરે અલગ પડી રહ્યું હોવાનું લાગી રહ્યું છે. દેશની અંદર પણ રિપબ્લિકન નેતાઓ અને સામાન્ય અમેરિકનો, ખાસ કરીને ટ્રમ્પના સ્થગ્ય સમર્થકોમાંથી વિરોધ ઊભી રહ્યો છે. હવે તો અમેરિકાના નજીકના નાટો સાથી દેશો પણ અમેરિકાની નીતિઓથી દૂર

ભાગી રહ્યા છે. એક રિપોર્ટ મુજબ ડેન્માર્ક તો અમેરિકન સેનાની શક્ય કાર્યવાહી સામે યુદ્ધ માટે તૈયારી પણ શરૂ કરી દીધી હતી. ડેન્માર્ક અમેરિકાના હુમલા સામે વળતો પ્રહાર કરવા તૈયાર હતું. ડેન્માર્કના જાહેર પ્રસારણ ડિવિઝનના રિપોર્ટ મુજબ અમેરિકા ઈરાન સાથે સંપૂર્ણ

યુદ્ધમાં ઉત્તર્યું તે પહેલાંના એક મહિના અગાઉ ડેનિશ સૈન્ય દળોએ ગ્રીનલેન્ડમાં અમેરિકન હુમલાની સંભાવનાને ધ્યાનમાં રાખીને તૈયારીઓ કરી હતી. અમેરિકન વિમાનો ઉતરી ન શકે તે માટે એરપોર્ટના રનવે ઉડાવી દેવાની યોજના પણ બનાવવામાં આવી હતી અને ઘાયલ સૈનિકોની સારવાર માટે રક્તનો જથ્થો પણ સંગ્રહિત કરવામાં આવ્યો હતો.

અન્ય નાટો દેશો ડેન્માર્કની પડખે આવ્યા સત્તાવાર રીતે ફ્રાન્સની નો સેના 'ઓપરેશન આર્કટિક એન્ડ્યુરન્સ' નામના સંયુક્ત સૈનિક અભ્યાસ માટે આવી હતી, પરંતુ ડેનિશ અહેવાલ મુજબ વાસ્તવમાં તેનો હેતુ

અમેરિકન હુમલા સામે રક્ષણનો હતો. ડેનિશ સંરક્ષણ સૂત્રે કહ્યું હતું કે, 'ગ્રીનલેન્ડ મેળવવા માટે અમેરિકા સામે દુશ્મનાઈ ભર્યું પગલું ભરવું જ પડશે.' આ પરિસ્થિતિ પાછળનું મુખ્ય કારણ ટ્રમ્પના નિવેદનો હતા. ટ્રમ્પ ઘણા સમયથી ગ્રીનલેન્ડ ખરીદવા અથવા કબજે લેવા અંગે વાત કરતા રહ્યા છે અને તેને અમેરિકાની સુરક્ષા માટે મહત્વપૂર્ણ ગણાવ્યું છે. ગ્રીનલેન્ડ ડેન્માર્કનો અર્ધ-સ્વાયત પ્રદેશ છે અને બંને દેશો નાટોના સભ્ય છે. વેનેઝુએલામાં કાર્યવાહી બાદ ગંભીરતા દાખવી સ્થિતિ વધુ ગંભીર ત્યારે બની જ્યારે અમેરિકાએ ડેનિશ સુરક્ષાને વેનેઝુએલામાં કાર્યવાહી કરીને રાષ્ટ્ર પ્રમુખ નિકોલસ માર્કુએ કબજે કર્યા. ત્યારબાદ ટ્રમ્પે ગ્રીનલેન્ડ અંગે બે મહિનામાં પગલાં લેવા અંગે

સંકેત આપ્યો. ડેનિશ સુરક્ષા સૂત્રે જણાવ્યું કે, 'વેનેઝુએલાની ઘટના બાદ અમારે દરેક સંભાવનાને ગંભીરતાથી લેવી પડી.' એક યુરોપિયન અધિકારીએ ફાઈનાન્સિયલ ટાઈમ્સને જણાવ્યું કે, 'વેનેઝુએલા બાદ અમેરિકાને લાગ્યું કે તેઓ કંઈ પણ કરી શકે.' ટ્રમ્પના નિવેદન બાદ લગભગ તમામ યુરોપિયન દેશોએ ડેન્માર્કના સમર્થનમાં એકતા દર્શાવી. 'નાટો સાથી દેશો અમેરિકાની સામે લડવા માટે તૈયાર થઈ ગયા'

આગળ કહ્યું કે, 'વર્ષો સુધી અમેરિકાની સાથે લડેલા દેશોએ હવે આ સરકારને લઈને સૌથી ખરાબ સ્થિતિ માટે તૈયારી શરૂ કરી દીધી છે. સાથી દેશો ગુમાવવાથી અમેરિકા વધુ નબળું બને છે અને તેનો ફાયદો રશિયા અને ચીનને મળે છે.' અમેરિકા સામે નજીકના મિત્ર દેશોએ સવાલ ઉઠાવ્યા ટ્રમ્પે પર્સિયન ગલ્ફ (ફારસની ખાડી) વિસ્તારમાં નાટો દેશો પાસે સમર્થન માગ્યું હતું, પરંતુ યુરોપિયન દેશોએ તે ધરમૂળથી નકારી દીધું છે. જાપાન અને ઓસ્ટ્રેલિયાએ પણ મદદ કરવા માટે નો સેના મોકલવાનું ટાળ્યું. ઘણા નિષ્ણાતો આ યુદ્ધને 'ટ્રમ્પનું યુદ્ધ' ગણાવી રહ્યા છે. ગ્રીનલેન્ડ જેવા નાના સૈન્યવાળા નાટો દેશ પણ અમેરિકાની સામે લડવાની તૈયારી કરી, તે દર્શાવે છે કે પરિસ્થિતિ કેટલી ગંભીર બની ગઈ હતી. આજના

સમયમાં ઈરાન સાથેના યુદ્ધને કારણે અમેરિકાના પગલાં પર તેના નજીકના મિત્ર દેશો પણ સવાલ ઉઠાવી રહ્યા છે. આ પણ વાંચો: ઈટ્ટેક્કે હી: હો મુઝ પછી ઈરાનની 'બાબ અલ-મંડેબ' એટલે કે 'ગેટ ઓફ ટિયર્સ' જળમાર્ગ બંધ કરવાની ધમકી, જાણો તેનું મહત્ત્વ ટ્રમ્પે ૨૧ જાન્યુઆરીએ દાવોસમાં કહ્યું હતું કે તેઓ ગ્રીનલેન્ડ માટે બળનો ઉપયોગ નહી કરે અને બાદમાં વાતચીત કરવાની વાત કરી. જો કે આ સમગ્ર ઘટનાએ અમેરિકાની વૈશ્વિક છબી પર અસર કરી દીધી છે અને ઈરાન યુદ્ધ આ અસરને વધુ ગાઢ બનાવી છે. ગ્રીનલેન્ડના બરફથી લઈને પર્સિયન ગલ્ફના પાણી સુધી, હવે અમેરિકાના જૂના મિત્રો પણ ટ્રમ્પ અને વોશિંગ્ટનના તથાલખી નિર્ણયોને શંકાની નજરે જોઈ રહ્યા છે.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS NO : 334
 વિષય :- "યુધ્ધ"
 શીર્ષક :- યુદ્ધની ભયાનકતા
 પ્રકાર :- પદ્ય. શબ્દો:- ૭૨

વેમનસ્ય વધતાં, ગળાકાપ સ્પર્ધા થાય,
 ધીરજ ગુમાવી બેસતાં, હાહાકાર વર્તાય.

પોતાનો સ્વાર્થ સાધવા, માનવતા નેવે મૂકાય,
 મંડાણ થાય યુધ્ધના, નિર્દોષના જાન જાય.

ટેકનોલોજીના યુગમાં, મિસાઈલો છોડાય,
 ખાત્મો બોલાવે દેશનો, ભાવિ ડામાડોળ થાય.

વેરથી વેર ના શમતાં, વેર ત્રણ ઘણું થાય,
 સંયમનો દોર તૂટતાં, લાખો ઘર હોમાય.

યુદ્ધો ખેલાયા જ્યાં જ્યાં, કાળો કેર વર્તાય,
 મોતનું તાંડવ ખેલાતાં, શાંતિ હણાઈ જાય.

શાંતિમાં નિજ સુખ છે, ભાવના એવી કેળવાય,
 પ્રેમના અતૂટ બંધને, ઉજ્જવળ ભાવિ થાય.

મહેશભાઈ રાહોડ 'સ્નેહદીપ' (હિંમતનગર)
 ★★★★★
NOG SS NO-195
 વિષય: યુધ્ધ
 શીર્ષક: અટકાવી દો યુધ્ધ
 પ્રકાર: પદ્ય અછાંદસ
 શબ્દો: ૮૪

યુધ્ધ, યુધ્ધ ને યુધ્ધ અરે ભાઈ અટકાવી દો યુધ્ધ,
 શાંત કરી દો આ શૈતાનને કોઈ તો થાવ ને બુધ્ધ.

વાતો કરો વહાલપની ને વડલા સમ થાવ વૃધ્ધ,
 અહંકાર ઓછો કરો, ભાઈ અટકાવી દો યુધ્ધ.

સત્યને સમજો જરા ભે અસત્યની ના લો ધૂપ,
 થઈ જશે સર્વનાશ કોઈ અટકાવી દો આ યુધ્ધ.

ખલાસ થશે ખોરડાઓ, ખેપાની થઈ જશે ખૂપ,
 વિષ્ટિ કરો વનમાળી સમ અટકાવી દો આ યુધ્ધ.

નિ:શબ્દ થઈ ગ્યા નિર્દોષો કાળજી થયું છે કુધ્ધ,
 વિનાશ થઈ શકે વિશ્વનો અટકાવી દો આ યુધ્ધ.

અમૃત શ્રીમાળી (મહેસાણા)

પ્રધાનમંત્રીશ્રી નરેન્દ્રભાઈ મોદીના નેતૃત્વ હેઠળનું નવું ભારત, ન તો કોઈને છેડે છે, અને જો તેને કોઈ છેડે તો તેને છોડતું પણ નથી : શ્રી જગદીશભાઈ વિશ્વકર્મા

ગુજરાત પ્રદેશ ભાજપા મીડિયા વિભાગની અખબારી યાદી જણાવે છે કે, ભાજપા પ્રદેશ અધ્યક્ષશ્રી જગદીશભાઈ વિશ્વકર્માએ ભાજપા પ્રદેશ કાર્યાલય 'શ્રી કમલમ', કોબા, ગાંધીનગર ખાતે પત્રકાર પરિષદને સંબોધન કર્યું હતું. શ્રી જગદીશભાઈ વિશ્વકર્માએ મર્યાદા પુરુષોત્તમ ભગવાન શ્રી રામના જન્મદિવસ પવિત્ર રામનવમીના પર્વ નિમિત્તે સૌને હાર્દિક શુભકામનાઓ પાઠવી હતી અને જણાવ્યું હતું કે, આ પવિત્ર દિવસે આપણે એક ગૌરવપૂર્ણ વિષય માટે એકત્ર થયા છીએ. ગુજરાતની ધરતીના પનોતા પુત્ર અને દેશના યશસ્વી વડાપ્રધાન શ્રી નરેન્દ્રભાઈ મોદીએ તાજેતરમાં ૮,૯૩૧ દિવસ સુધી ચૂંટાયેલી સરકારના વડા તરીકે સેવા આપવાનો ઐતિહાસિક રેકોર્ડ સ્થાપ્યો છે. પહેલા મુખ્યમંત્રી અને ત્યારબાદ વડાપ્રધાન તરીકે સતત ૮,૯૩૧ દિવસ સુધી શાસનનું નેતૃત્વ કરીને તેમણે સિક્કમના ભૂતપૂર્વ મુખ્યમંત્રી પવન કુમાર ચામલિંગજીના ૮,૯૩૦ દિવસના રેકોર્ડને પાછળ છોડી દીધો છે. સાથે જ તેઓ ગુજરાતના સૌથી લાંબા સમય સુધી સેવા આપનારા મુખ્યમંત્રી રહી ચૂક્યા છે અને વડાપ્રધાન તરીકે પૂર્વ વડાપ્રધાન ઈન્દિરા ગાંધીજીના ૪,૦૭૭ દિવસના કાર્યકાળનો રેકોર્ડ પણ પાછળ છોડી દીધો છે.

શ્રી વિશ્વકર્માએ જણાવ્યું હતું કે આજે દેશ તેમને 'પ્રધાનસેવક' તરીકે ઓળખે છે, કારણ કે છેલ્લા ૨૪ વર્ષના જાહેર જીવનમાં શ્રી નરેન્દ્રભાઈ મોદીએ ક્યારેય પોતાને માત્ર મુખ્યમંત્રી કે વડાપ્રધાન તરીકે નથી જોયા, પરંતુ રાષ્ટ્રના સેવક તરીકે પોતાના જીવનનું સમર્પણ કર્યું છે. આ માત્ર સમયનો રેકોર્ડ નથી, આ જાનતાના અખંડ વિશ્વાસનો રેકોર્ડ છે. તેમની રાજકીય યાત્રા સેવા, સમર્પણ અને દૃઢ નિશ્ચયની યાત્રા રહી છે. તેમણે યાદ અપાવ્યું કે વર્ષ ૨૦૦૧માં જ્યારે નરેન્દ્રભાઈ મોદીએ ગુજરાતનું સુકાન સંભાળ્યું ત્યારે રાજ્ય સામે અનેક પડકારો ઉભા હતા. ૨૦૦૧ નો ભૂકંપ રાજ્ય માટે અને વિશેષ કરીને કચ્છ માટે વિનાશ બનીને આવ્યો હતો. ઘણા લોકો કહેતા હતા કે કચ્છ ફરી બેઠું થઈ શકશે નહીં. પરંતુ નરેન્દ્રભાઈ મોદીના દૃઢ મનોબળ, પ્રબળ ઈચ્છાશક્તિ અને મજબૂત નેતૃત્વથી કચ્છ ફરી ઊભું થયું અને કચ્છની ગાથા ઈતિહાસમાં લખાય તે રીતે તેનો વિકાસ થયો.

તેમણે જણાવ્યું કે નર્મદા સરદાર સરોવર યોજના માટે કેન્દ્રની કોંગ્રેસ સરકારના ઓરમાયા અને ભેદભાવપૂર્ણ વર્તન સામે સંકલ્પબદ્ધ થઈને શ્રી નરેન્દ્રભાઈ મોદીએ નર્મદા કેમ્પ માટે કોઈ કસર બાકી ન છોડી અને જરૂર પડે ત્યાં ઉપવાસ પણ કર્યા. એક સમય એવો હતો જ્યારે ગુજરાતમાં વીજળી સૌથી મોટો પ્રશ્ન હતો, ત્યારે જ્યોતિષગ્રામ યોજના દ્વારા ગામડાં સુધી ૨૪ કલાક વીજળી પહોંચાડવાનો ઐતિહાસિક નિર્ણય લીધો. વાયબ્રન્ટ ગુજરાત સમિતિ દ્વારા વિશ્વભરના ઉદ્યોગકારોને ગુજરાતમાં આમંત્રિત કરી મોટા પ્રમાણમાં રોકાણ અને રોજગારીની તકો ઊભી કરી. કૃષિ મહોત્સવ, ચિરંજીવી યોજના, માતૃ વંદના યોજના, બેટી બચાવો અભિયાન અને કર્મયોગી અભિયાન જેવી પહેલો દ્વારા વિકાસનું એક નવું ગુજરાત મોડલ સ્થાપિત થયું. દીકરીઓના શિક્ષણથી લઈને યુવાનોના રોજગાર સુધી, ગ્રામ્ય વિકાસથી લઈને શહેરી સુવિધાઓ સુધી અને નાના વેપારીથી લઈને ઉદ્યોગકાર સુધી ગુજરાતના સર્વાંગી વિકાસના તમામ આયામોને સ્પર્શીને ગુજરાતને મોડલ સ્ટેટ બનાવ્યું.

શ્રી વિશ્વકર્માએ જણાવ્યું કે, સાબરમતી રિવરફ્રન્ટ જેવા પ્રોજેક્ટ્સે ગુજરાતની ઓળખને નવી દિશા આપી અને નરેન્દ્રભાઈ મોદીના સક્ષમ નેતૃત્વને માન્યતા આપતાં ગુજરાતને વિશ્વભરમાંથી અનેક પુરસ્કારોથી સન્માનિત કરવામાં આવ્યું. વર્ષ ૨૦૦૪ થી ૨૦૧૩ દરમિયાન દેશ ભ્રમણાર અને કોભાડોથી પીડાતો હતો, ત્યારે નરેન્દ્રભાઈ મોદી દેશના નાગરિકો માટે આશાનું કિરણ બનીને ઊભા રહ્યા. વર્ષ ૨૦૧૪માં દેશની જનતાએ ભાજપા પર પ્રેમ દર્શાવી ગુજરાતના આ સપુત્રને દેશના વડાપ્રધાન તરીકેની જવાબદારી સોંપી. ત્યારથી દેશની ૧૪૦ કરોડ જનતાએ સતત ત્રણ વખત તેમને સેવા કરવાનો અવસર આપ્યો છે. તેમણે કહ્યું કે, વડાપ્રધાન તરીકે નરેન્દ્રભાઈ મોદીના નેતૃત્વમાં મેક ઈન ઈન્ડિયા, સ્ટાર્ટઅપ ઈન્ડિયા અને સ્ટેન્ડઅપ ઈન્ડિયા જેવી પહેલો દ્વારા નવા રોકાણ અને રોજગારીની તકો ઊભી થઈ છે. પ્રધાનમંત્રી આવાસ યોજના, ઉજ્જવલા યોજના, આયુષ્માન ભારત, પીએમ સૂર્ય ઘર યોજના, પીએમ કિસાન સન્માન નિધિ, પાક વીમા યોજના અને કિસાન કેડિટ કાર્ડ જેવી યોજનાઓનો ગરીબો અને ખેડૂતોને સીધો લાભ થયો છે. પ્રધાનમંત્રી માતૃ વંદના યોજના અને સુકન્યા સમૃદ્ધિ યોજનાએ ગરીબ મહિલાઓના જીવનમાં પરિવર્તન લાવ્યું છે. "લખપતિ દીદી" અભિયાન દ્વારા સ્વસહાય

જૂથોની મહિલાઓને આત્મનિર્ભર બનાવવામાં આવી રહી છે અને મહિલાઓના સશક્તિકરણ માટે નારી શક્તિ વંદન કાયદા દ્વારા મહિલા અનામત બિલ પસાર કરીને ઐતિહાસિક કાર્ય કર્યું છે. તેમણે જણાવ્યું કે, દેશની વ્યવસ્થાને શક્તિશ્રસ્ત કરનાર ભ્રષ્ટાચારની ઉધઈને જન ધન, આધાર અને મોબાઇલ (લઇસ ટ્રિનિટી) ની તાકાત દ્વારા નાબૂદ કરવામાં આવી છે. સરકારી યોજનાઓનો એક એક પૈસો ડાયરેક્ટ બેનિફિટ ટ્રાન્સફર દ્વારા સીધા લાભાર્થીઓ સુધી પહોંચે છે. દેશમાં ઐતિહાસિક ગતિથી કિલોમીટરથી વધુની ગતિએ રાષ્ટ્રીય ધોરીમાર્ગોનું નિર્માણ થઈ રહ્યું છે, એરપોર્ટ અને મેટ્રો પ્રોજેક્ટ્સની સંખ્યા ૪૬૫થી વધી રહી છે અને આરોગ્ય ક્ષેત્રમાં જ્યાં ૭૦ વર્ષમાં ફક્ત પાંચ એઈમ્સ બનાવવામાં આવ્યા હતા, ત્યાં મોદીજીના કાર્યકાળ દરમિયાન ૧૫ નવા એઈમ્સની સ્થાપના કરવામાં આવી છે. જેમણે સ્વચ્છ ભારત મિશનને જન આંદોલનમાં પરિવર્તિત કર્યું અને સ્વચ્છતાને રાષ્ટ્રીય અભિયાન તરીકે પ્રોત્સાહન આપ્યું. xએક પેઝ મા કે નામx જેવા અભિયાનો દ્વારા પર્યાવરણીય જાગૃતિ ફેલાવી.

શ્રી વિશ્વકર્માએ પ્રધાનમંત્રીશ્રી નરેન્દ્રભાઈ મોદીના નેતૃત્વમાં, દેશે xવિકાસ અને વારસોx બંને સાથે આગળ વધવાની નીતિ અપનાવી છે. કાશી કોરિડોર, મહાકાલ મંદિર અને ગુજરાતમાં સોમનાથ, દ્વારકા, અંબાજી, પાવાગઢ સહિતના ધાર્મિક સ્થળોના આધુનિકીકરણને નવી દિશા આપી છે. ૫૫૦ વર્ષથી લોકોની આસ્થા સમાન રામ મંદિરના નિર્માણનો યશ પણ શ્રી નરેન્દ્રભાઈ મોદીને પ્રાપ્ત થયો છે. તેમના નેતૃત્વમાં, ભારત ડિકેન્સ ક્ષેત્રમાં xઆત્મનિર્ભર ભારતx તરફ આગળ વધ્યું છે, અને xપોલીટીક્સ ઓફ પરફોર્મન્સx પર ભાર મૂકવામાં આવ્યો છે. એક સમય હતો જ્યારે દેશ આતંકવાદની સમસ્યાથી હતપ્રત હતો. દુશ્મન આપણી સરહદોમાં ઘુસણખોરી કરીને હુમલો કરતો હતો, જ્યારે આપણી તકાલની સરકાર ફક્ત નિંદાના કરાવો પસાર કરતી હતી અને દિલ્હીથી શાંતિ માટે વિનંતી કરતી હતી. શ્રી મોદીજીએ કહ્યું હતું કે, તેઓ ન તો આંખ ઝૂકાવીને વાત કરશે, ન તો આંખ કાઢીને, પરંતુ આંખમાં આંખ મિલાવીને વાત કરશે. ઉરી અને પુલવામાના કાયરતાપૂર્ણ હુમલાનો જવાબ ભારતે ડોઝિયર સોંપીને નહીં, પરંતુ સર્જિલ સ્ટ્રાઈક અને



વડાપ્રધાનશ્રી નરેન્દ્રભાઈ મોદીએ ચૂંટાયેલી સરકારના વડા તરીકે ૮,૯૩૧ દિવસ સુધી સેવા આપવા અંગે તાજેતરમાં સ્થાપેલા ઐતિહાસિક રેકોર્ડ સંદર્ભે ભાજપા પ્રદેશ કાર્યાલય 'શ્રી કમલમ', કોબા ખાતે પત્રકાર પરિષદ સંબોધતા ભાજપા પ્રદેશ અધ્યક્ષ

છેલ્લા ૨૪ વર્ષના જાહેર જીવનમાં શ્રી નરેન્દ્રભાઈ મોદીએ ક્યારેય પોતાને માત્ર મુખ્યમંત્રી કે વડાપ્રધાન તરીકે નહિ પરંતુ રાષ્ટ્રના સેવક તરીકે પોતાના જીવનનું સમર્પણ કર્યું છે - શ્રી જગદીશભાઈ વિશ્વકર્મા

સનાતન સંસ્કૃતિ, આધ્યાત્મિક પરંપરા અને ભારતીય મૂલ્યોને વિશ્વ મંચ પર ગૌરવ અપાવવાનું કાર્ય શ્રી નરેન્દ્રભાઈ મોદીના શાસનમાં થયું છે- શ્રી જગદીશભાઈ વિશ્વકર્મા

શ્રી નરેન્દ્રભાઈ મોદી અંગે વિપક્ષ દ્વારા બોલાયેલા અપશબ્દોનો જવાબ જનતાએ વિશ્વાસથી, મતથી અને સમર્થનથી જવાબ આપ્યો - શ્રી જગદીશભાઈ વિશ્વકર્મા

શ્રી નરેન્દ્રભાઈ મોદીનું વ્યક્તિત્વ અને કાર્યશૈલી આજે ભાજપના દરેક કાર્યકર્તા માટે પ્રેરણાસ્ત્રોત છે - શ્રી જગદીશભાઈ વિશ્વકર્મા

ઈલેક્ટ્રીકલિઈ, ઈલેક્ટ્રોનિક્સ, ઈલેક્ટ્રોનિક્સ સાથેનું શ્રી નરેન્દ્રભાઈ મોદીનું નેતૃત્વ દેશને ચોક્કસપણે નવી ઉંચાઈઓ પર લઈ જશે - શ્રી જગદીશભાઈ વિશ્વકર્મા

બાલાકોટ એર સ્ટ્રાઈકથી દુશ્મનના ઘરમાં ઘૂસીને આવ્યો. ઓપરેશન સિંદૂર જેવી વ્યૂહાત્મક રણનીતિઓએ દુનિયાને એ સ્પષ્ટ સંદેશ આપ્યો કે આ નવું ભારત છે, આ ન તો કોઈને છેડે છે, અને જો કોઈ તેને છેડે છે તો તેને છોડતું પણ નથી. તેઓએ કહ્યું કે, પ્રધાનમંત્રી નરેન્દ્રભાઈ મોદીને અત્યાર સુધી ૨૯ થી વધુ દેશોએ પોતાના સર્વોચ્ચ નાગરિક અને રાજકીય સન્માનોથી સન્માનિત કર્યા છે. અને ૧૯ દેશોની સંસદમાં તેમને સંબોધન કરવાની તક મળી છે જે તેમના વૈશ્વિક નેતૃત્વ, રાજદ્વારી કૌશલ્ય અને ભારતની વધતી આંતરરાષ્ટ્રીય પ્રતિષ્ઠાને દર્શાવે છે.

સનાતન સંસ્કૃતિ, આધ્યાત્મિક પરંપરા અને ભારતીય મૂલ્યોને વિશ્વ મંચ પર ગૌરવ અપાવવાનું કાર્ય શ્રી નરેન્દ્રભાઈ મોદીના શાસનમાં થયું છે. કાશ્મીરમાંથી કલમ ૩૭૦ ની નાબૂદીનું કરોડો નાગરિકોનું વર્ષો જૂનું સ્વપ્ન મોદીજીના નેતૃત્વમાં સાકાર થયું છે. જ્યારે દેશને સૌથી મોટી મહામારી ઈકેડ-૧૯ એ થંભી જવા મજબૂર કરી દીધો હતો. ત્યારે શ્રી નરેન્દ્રભાઈ મોદીના નેતૃત્વમાં 'આત્મનિર્ભર ભારત'નો સંકલ્પ લેવામાં આવ્યો. ભારતે પોતાની સ્વદેશી વેકિસન જન બનાવી, પરંતુ ૨૨૦ કરોડથી વધુ ડોઝનું દુનિયાનું સૌથી મોટું અને સફળ રસીકરણ અભિયાન ચલાવીને કરોડો દેશવાસીઓના જીવ બચાવ્યા. સાથે જ ભારતે ૧૦૦ થી વધુ દેશોને વેકિસનની લગભગ ૩૦ કરોડથી વધુ ડોઝ પણ પહોંચાડ્યા. તેમણે કહ્યું કે, વિપક્ષે મોદી સાહેબ ઉપર વ્યક્તિગત હુમલા કર્યા. xયા વાળોx, "મોટા કા સોદાગર", "ચોર", "નીચ", "મોદી તેરી ક્ષમ્ પુદેગી" જેવા અપશબ્દો બોલ્યા. તેઓની પૂજનીય માતાશ્રી માટે પણ અપશબ્દો કહ્યા. પરંતુ જનતાએ દરેક વખતે જવાબ આપ્યો - વિશ્વાસથી, મતથી અને સમર્થનથી. શ્રી નરેન્દ્રભાઈ મોદીનું વ્યક્તિત્વ અને કાર્યશૈલી આજે ભાજપના દરેક કાર્યકર્તા માટે પ્રેરણાસ્ત્રોત છે. તેમનો સંઘર્ષ કાર્યકર્તાને ઊર્જા આપે છે, તેમનું સમર્પણ કાર્યકર્તાને લડવાની શક્તિ આપે છે. પ્રધાનમંત્રી શ્રી નરેન્દ્રભાઈ મોદી માત્ર એક વ્યક્તિ નથી, પરંતુ એક વિચાર અને સંસ્થા છે. ભારતવાસીઓ આજે આત્મનિર્ભરતા અને અને 'વિકસિત ભારત ૨૦૪૭' ના સંકલ્પ સાથે શ્રી મોદીજીના નેતૃત્વમાં આગેકૂચ કરી રહ્યા છે. આ ૮૯૩૧ દિવસની સફર એટલે રાષ્ટ્રહિતને સર્વોપરી રાખીને નિ:સ્વાર્થ જનસેવાની સફર. ઈલેક્ટ્રીકલિઈ(આત્મવિશ્વાસ), ઈલેક્ટ્રોનિક્સ(પ્રતિબદ્ધતા), ઈલેક્ટ્રોનિક્સ(કરુણા), ઈલેક્ટ્રોનિક્સ(સાતત્ય) સાથેનું શ્રી નરેન્દ્રભાઈ મોદીનું નેતૃત્વ દેશને ચોક્કસપણે નવી ઉંચાઈઓ પર લઈ જશે. આ પત્રકાર પરિષદમાં પ્રદેશ ભાજપા મહામંત્રીશ્રી પ્રશાંતભાઈ કોરાટ અને પ્રદેશ મુખ્ય પ્રવક્તા ડૉ. અનિલભાઈ પટેલ ઉપસ્થિત રહ્યાં હતાં.

ઈરાન-અમેરિકા શાંતિ વાર્તા વચ્ચે મોટા સમાચાર! પોરબંદર: માધવપુર ઘેડના મેળામાં બીચ સ્પોર્ટ્સ હોર્મુઝની નાકાબંધી કરનારા કમાન્ડરનું મોત ફેસ્ટિવલ યોજાશે, કપાંથી વધુ ખેલાડીઓ લેશે ભાગ

મધ્ય પૂર્વમાં ચાલી રહેલા યુદ્ધના ચોથા સપ્તાહમાં ઈરાનને વધુ એક મોટો આંચકો લાગ્યો છે. ઈરાનના ઈસ્લામિક રિવોલ્યુશનરી ગાર્ડ કોર્પ્સના (ઈઈજી) નેવી કમાન્ડર અલીરેઝા ટંગસીરી બંદર અબ્બાસના દરિયાકાંઠાના વિસ્તારમાં અમેરિકા અને ઈરાનના સંયુક્ત હુમલામાં માર્યા ગયા છે. ટંગસીરી ૨૦૧૮થી ઈરાનની નેવીના કમાન્ડર તરીકે કાર્યરત હતા અને અત્યાર સુધી અનેક જીવલેણ હુમલાઓમાંથી બચવામાં સફળ રહ્યા હતા. ટાઈમ્સ ઓફ ઈરાનના અહેવાલ મુજબ, વિશ્વના સૌથી વ્યૂહાત્મક જળમાર્ગ એવા સ્ટ્રેટ



ઓફ હોર્મુઝને બંધ કરવામાં તેમની મુખ્ય ભૂમિકા હતી. જો આ મોતના સમાચારની સત્તાવાર પુષ્ટિ થશે, તો તે ઈરાન માટે અત્યાર સુધીનું સૌથી મોટું નુકસાન સાબિત થશે. ઈરાને હોર્મુઝની સામુદ્રયુની પર પોતાનો પંજો મજબૂત કરીને અમેરિકા અને ઈરાનના સાથે જોડાયેલા જહાજોને રોક્યા છે. તેની ગંભીર અસરો જોવા મળી રહી છે. લોચડ્સ લિસ્ટ મુજબ, સામાન્ય રીતે આ માર્ગ પરથી દરરોજ ૧૨૦ જહાજો પસાર થાય છે, પરંતુ ૧ થી ૨૫ માર્ચ દરમિયાન માત્ર ૧૫૫ જહાજો પસાર થઈ શક્યા છે, એટલે કે

શિપિંગમાં ૯૫% નો ઘટાડો નોંધાયો છે. એવા અહેવાલો પણ છે કે, ઈરાન હવે જહાજો પાસેથી પસાર થવા માટે ટોલ ટેક્સ વસૂલવાની તૈયારી કરી રહ્યું છે. કેટલાક જહાજો પાસેથી ચીની કરન્સી યુઆનમાં ચૂકવણી લેવામાં આવી રહી હોવાનું પણ સામે આવ્યું છે. ૨૮ ફેબ્રુઆરીથી શરૂ થયેલા આ યુદ્ધમાં ઈરાનના સર્વોચ્ચ નેતા અલી ખમેનેઈ અને તેમના મુખ્ય સલાહકાર અલી લારીજાની સહિત અનેક ટોચના કમાન્ડરો માર્યા ગયા છે. ૧૯૭૯ ની ક્રાંતિમાંથી જન્મેલું ઈરાનનું સત્તાવાર માળખું કોઈ વ્યક્તિ વિશેષ પર નહીં, પરંતુ સંસ્થાઓ પર ટેકલું છે.



ગુજરાતના પોરબંદર નજીક માધવપુર ઘેડનો મેળો યોજાય છે. દર વર્ષે ત્રણ મહિનામાં ભગવાન શ્રીકૃષ્ણ અને રુક્મણીજીના વિવાહ ઉત્સવની ઉજવણી કરવામાં આવે છે. આ મેળાના આકર્ષણમાં વધારો થાય તેમજ પ્રવાસીઓ માધવપુરના નયનરમ્ય બીચ પર વિવિધ રમતોનો આનંદ માણી શકે તે હેતુસર 'બીચ સ્પોર્ટ્સ ફેસ્ટિવલ'નું આયોજન કરવામાં આવ્યું છે. સ્પોર્ટ્સ ઓથોરિટી એક ગુજરાત તથા જિલ્લા રમત પ્રશિક્ષક કેન્દ્ર પોરબંદર દ્વારા જિલ્લા વહીવટી તંત્રના સહયોગથી માધવપુરના દરિયા કિનારે ૨૭ માર્ચથી ૩૦ માર્ચ ૨૦૨૬ દરમિયાન બીચ સ્પોર્ટ્સ ફેસ્ટિવલ યોજાશે. આ ફેસ્ટિવલ અંતર્ગત બીચ ફૂટબોલ, બીચ કબડ્ડી, ૧૦૦ મીટર દોડ, નાળીયેર ફેંક તેમજ પરંપરાગત અખાડા કુસ્તી જેવી રમતોનું આયોજન કરવામાં આવ્યું છે. કાર્યક્રમને સફળ બનાવવા માટે તમામ તૈયારીઓ તંત્રમાર ગતિએ ચાલી રહી છે. પોરબંદરથી ૪૬ કિલોમીટર દૂર પૌરાણિક ઐતિહાસિક અને વિરાસત ધરાવતું માધવપુર ગામ ભગવાન શ્રી કૃષ્ણ અને રુક્મણીજીના વિવાહનું સાક્ષી હોવાનું માનવામાં આવે છે. સૌરાષ્ટ્રના દરિયા કિનારે આવેલા પોરબંદરના માધવપુરના ઘેડના મેળો ૨૭ માર્ચથી ૩૧ માર્ચ ૨૦૨૬ સુધી યોજાશે.

સમાજમાં પૈસાની કોઈ અછત રહેશે નહીં. રમેશ ચંદ્ર ગુપ્તા અખિલ ભારત વિભાગીય વૈશ્ય મહાસભાની રાષ્ટ્રીય કારોબારીના ઉપમા સત્રની બેઠક યોજાઈ



અખિલ ભારત વર્ષાઈય ખંડેલાલ વૈશ્ય મહાસભા, ગંગા મંદિર, જયપુર, ખંડેલાલ યુવા જન જાગૃતિ સમિતિ, દિલ્હીની રાષ્ટ્રીય કારોબારીના ઉપમા સત્રનું આયોજન રવિવાર, ૨૨ માર્ચના રોજ ગોલ્ડન એપલ, પોલીસ લાઈન, રોડ નંબર ૧૩, મિલન એપાર્ટમેન્ટ ડિસ્ટ્રિક્ટ પાર્ક પાસે, પીતમપુરા દિલ્હી ખાતે કરવામાં આવ્યું હતું. બેઠકમાં, અખિલ ભારતવર્ષાઈય ખંડેલાલ વૈશ્ય મહાસભાના અધ્યક્ષ, રમેશ ચંદ્ર ગુપ્તા (તાંગાલા) એ જણાવ્યું હતું કે સમાજના વિકાસમાં પૈસાની કોઈ અછત રહેશે નહીં! આ માટે, સમાજની ભામાશા ઉમેરવામાં આવશે! આ પ્રસંગે ખંડેલાલ સમાજના નેતા અને ઉદ્યોગપતિ હરિ મોહન દગાયથે ૪૨ લાખની જાહેરાત કરી અને મહાસભાના અધ્યક્ષ રમેશ ચંદ્ર ગુપ્તાએ સમાજના વિકાસ માટે મહાસભાને ૩૧ લાખ આપવાની જાહેરાત કરી! તે જ સમયે,

મહાસભાના મુખ્ય કાર્યકારી અધિકારી સંજીવ કુમાર કટ્ટાએ ૨૪ લાખ રૂપિયાનું દાન આપવાની જાહેરાત કરી! કાર્યક્રમમાં મહાસભાના વડા પ્રધાન ચંદ્ર પ્રકાશ ખંડેલાલ, કાર્યકારી અધ્યક્ષ ગોપાલ ખંડેલાલ, એડવોકેટ મથુરા, કાર્યકારી અધ્યક્ષ ગિરધારીલાલ ખંડેલાલ (ડીઆઈજી) જયપુર મહાસભાના કાર્યાલય મંત્રી રામ કિશોર ખુટેટા, દિલ્હીના ભૂતપૂર્વ વડા પ્રધાન રાકેશ રાવત, મંડી ગોવિંદગઢના ભૂતપૂર્વ વડા પ્રધાન નરેશ ખંડેલાલ મહાસભાની પ્રવૃત્તિઓ, અગાઉની બેઠકમાં લેવાયેલા નિર્ણયોની માહિતી આપી! આ પ્રસંગે મહાસભા મેગેઝિનના મુખ્ય સંપાદક રામ નિરંજન ખુટેટા પણ હાજર રહ્યા હતા!

અખિલ ભારતીય વૈશ્ય મહાસભાના રાષ્ટ્રીય પ્રવક્તા અને મીડિયા અધિકારી પ્રોફેસર રમેશ કુમાર રાવતે જણાવ્યું હતું કે

કાર્યક્રમની શરૂઆત સંત સુંદરદાસના ફોટા સામે દીપ પ્રગટાવીને કરવામાં આવી હતી અને બધા મહેમાનોનું ભેટો આપીને અને યુનિટી દુપટ્ટો પહેરીને સ્વાગત કરવામાં આવ્યું હતું! તે જ સમયે, તમામ અધિકારીઓ અને મહાસભાના સભ્યોએ કાર્યક્રમની સફળતા માટે યુવા જન જાગૃતિ સમિતિ, દિલ્હીના અધિકારીઓ અને સભ્યોનો આભાર માન્યો હતો! આ પ્રસંગે મહાસભા અને યુવા સમિતિના ઉપાધ્યક્ષ રાજેશ અમરીયા, મહામંત્રી અજય ખંડેલાલ, મહાસભાના આશ્રયદાતા યુવા સમિતિના સહમંત્રી ખંડેલાલ, મહાસભાના આશ્રયદાતા યુવા સમિતિના ખજાનચી રાજુ ઝાલાની, મહાસભાના લાઈફ પેટ્રોન અને ખંડેલાલ ધામ મહેન્દ્ર કાયથવાલ, લાઈફ પેટ્રોન બાવડા, ખંડેલાલ ધામના અગ્રણીઓ ઉપસ્થિત રહ્યા હતા. ખંડેલાલ ધામ

રાજેન્દ્ર કુમાર ખંડેલાલ, મહાસભાના આજીવન આશ્રયદાતા અને ખંડેલાલ ધામ ચંદ્ર મોહન ઝાલાની, મહેશ ખંડેલાલ, મહાસભાના આજીવન ટ્રસ્ટી, સંજય ખંડેલાલ, ખંડેલાલ હાઉસના આજીવન ટ્રસ્ટી, અનૂપ ખંડેલાલ, ખંડેલાલ હાઉસના લાઈફટાઈમ ટ્રસ્ટી પણ મહેમાન તરીકે હાજર હતા! આ પ્રસંગે, મંચનું સંચાલન રવિકાંત વપત, અજય ઠાકુરિયા, નરેશ રાવત અને અશ્વી ખંડેલાલ દ્વારા કરવામાં આવ્યું હતું! મુલાકાતીઓનું સ્વાગત હરિશ અટોલિયા, અમાશંકર બુખારિયા, સંજય માણિકબોહરા, ગિરિરાજ પ્રસાદ રાવત, પી.સી. ગુપ્તા, સુરેશ ઘેયા, રાજેશ અમેરિયા, ગોપાલ ખંડેલાલ, રાજકુમાર ખુટેટા, મહેશ બજરગન, વિનોદ, રાજીવ ખંડેલાલ, શશંક ખંડેલાલ, લક્ષ્મી નારાયણ બુખારિયા, સંતદિપ, સંતદિપ, સંતતિલ અમિત માળી, રહેદાણ, હોલ, રજીસ્ટ્રેશન, ભોજનને લગતી તમામ કામગીરી કાર્યક્રમને સફળ બનાવો! કાર્યક્રમને સફળ બનાવવા માટે, ખંડેલાલ સોસાયટી ઉત્તર દિલ્હી, પીતમપુરા, ખંડેલાલ પ્રોસ્ટિટ્યુટ એસોસિએશન, આનંદ પરબત, ખંડેલાલ પ્રોસ્ટિટ્યુટ સોસાયટી, પશ્ચિમ દિલ્હી, ખંડેલાલ પ્રોસ્ટિટ્યુટ

સોસાયટી, રોહિણી, ખંડેલાલ પ્રોસ્ટિટ્યુટ સોસાયટી, કરોલ બાગ, ખંડેલાલ પ્રોસ્ટિટ્યુટ સોસાયટી, પૂર્વ દિલ્હી, આનંદ વિહાર, ખંડેલાલ પ્રોસ્ટિટ્યુટ સોસાયટી, સુલતાન પુરી, ખંડેલાલ પ્રોસ્ટિટ્યુટ સોસાયટી દ્વારકા સબર્બ, મહાવીર એન્કલેવ, ખંડેલાલ પ્રોસ્ટિટ્યુટ વેલ્ફેર એસોસિએશન, નોઈડા અને ગ્રેટર નોઈડા, ખંડેલાલ પ્રોસ્ટિટ્યુટ સર્વિસ સદન ટ્રસ્ટ, પહાડગંજ, ખંડેલાલ હેપ્પી ક્લબ, ઉત્તમ નગર, ખંડેલાલ ચેતના મંચ દિલ્હીના ગાર્ડન, ખંડેલાલ મિત્ર મંડળ પશ્ચિમ દિલ્હી, ખયાલા, ખંડેલાલ પ્રોસ્ટેટિક સોસાયટી, પાલમ દ્વારકા પાલમ, ખંડેલાલ પ્રોસ્ટેટિક સોસાયટી એસોસિએશન, ગુરુગ્રામ, ખંડેલાલ સોસાયટી ડેવલપમેન્ટ ટ્રસ્ટ, ન્યૂ રોહતક રોડ અને સુમરુધારા મંચ દિલ્હીએ સહાયક સંસ્થાઓ તરીકે યોગદાન આપ્યું છે! રાજસ્થાન, હરિયાણા, પંજાબ, મધ્યપ્રદેશ, ઉત્તરપ્રદેશ, મહારાષ્ટ્ર, ગુજરાત, છત્તીસગઢ, ઝારખંડ, આસામ, સિક્કિમ, અરુણાચલ પ્રદેશ અને કોલકાતા, દિલ્હી, અમદાવાદ, હૈદરાબાદ, રતલામ, મુબઈ, રાજનંદ ગામ સહિત દેશના ઘણા મોટા શહેરોના ઘણા અધિકારીઓ, કારોબારી સભ્યો, આજીવન સભ્યોએ આ બેઠકમાં ઉસ્તાદપૂર્વક ભાગ લીધો હતો.



આ પ્રસંગે જિલ્લા ક્ષય અધિકારી શ્રી ડી. એન. બારોટ, મહાનગરપાલિકાના કમિશનર શ્રી જી. એચ. સોલંકી, ડીઆરડી ના ડાયરેક્ટર શ્રી લલીતભાઈ પટેલ, જિલ્લા કલેક્ટર શ્રી અમિત પ્રકાશ યાદવ, તેમજ સરપંચશ્રીઓ આરોગ્ય કર્મચારીઓ મૂળ જ મોટી સંખ્યામાં ઉપસ્થિત રહ્યા હતા અને સંકલ્પ કર્યો હતો કે આવો સૌ સાથે મળી ને ટીબીની નાબૂદ કરીએ સમયસર તપાસ. અને પુરો ઈલાજ કરીને ટીબીમુક્ત ભારત અમારી પહેચાન બનાવી એ.



ગતરોજ, માનનીય રાજ્યસભાના સાંસદ શ્રી ગોવિંદભાઈ ધોળકિયા (ગોવિંદ કાકા) ના દિલ્હી સ્થિત નિવાસસ્થાને આયોજિત સોહાર્દભર્યા રાત્રિભોજન કાર્યક્રમમાં ગુજરાત ના અન્ય સાંસદશ્રીઓ સાથે ઉપસ્થિત રહી, ઉમાભર્યા આતિથ્ય બદલ તેઓનો હાર્દિક આભાર વ્યક્ત કર્યો.

રામનવમીના પવિત્ર અવસરે પાટણમાં ભક્તિનું ઘોડાપૂર : ૩૯મી રથયાત્રામાં ઉમટ્યું માનવ મહેરામણ



એતિહાસિક નગરી પાટણમાં આજે રામનવમીના પવિત્ર અવસરે જાણે 'રામરાજ્ય' ઉતરી આવ્યું હોય તેવો અદભૂત માહોલ જોવા મળ્યો હતો. અયોધ્યામાં બિરાજમાન રામલલ્લાની ઝાંખી કરાવતી ભગવાન શ્રીરામની ૩૯મી ભવ્ય રથયાત્રામાં આજે આસ્થાનું ઘોડાપૂર ઉમટ્યું હતું, જેમાં હજારોની સંખ્યામાં ઉમટેલા ભક્તોના નાદથી સમગ્ર પાટણ 'રામમય' બની ગયું હતું.

વિશ્વ હિન્દુ પરિષદ અને રામ સેવા સમિતિ દ્વારા આયોજિત આ યાત્રામાં આ વર્ષે આકર્ષણનું મુખ્ય કેન્દ્ર અયોધ્યાના રામલલ્લાનું ભાગ સ્વરૂપ હતું. શહેરના છીડિયા દરવાજાથી જયારે આ યાત્રાનો પ્રારંભ થયો, ત્યારે કેસરી સાફાધારી સ્વયંસેવકો અને બાલુબલી હનુમાનના નાદ સાથે આખું શહેર ગુંજી ઉઠ્યું હતું. આ યાત્રામાં ભક્તિની સાથે ભારતીય સંસ્કૃતિના શોર્યાના પણ અદભૂત દર્શન થયા હતા. ખાસ કરીને દુર્ગાલાહિનીની

૫૦૦થી વધુ બહેનોએ જયારે હાથમાં તલવાર લઈને 'તલવાર રાસ' રજૂ કર્યો, ત્યારે ઉપસ્થિત સૌ કોઈ દંગ રહી ગયા હતા. તો બીજી તરફ બજરંગ દળના યુવાનોએ લાકી દાવ અને શસ્ત્ર કરતબો દ્વારા વાતાવરણમાં જોશ ભરી દીધું હતું. ફ કિલોમીટર લાંબા આ રૂટ પર ભક્તોની સુરક્ષા માટે પોલીસ તંત્ર પણ સંપૂર્ણ એક્શન મોડમાં જોવા મળ્યું હતું. એક કૂબળું, ચાર ૨૦૦થી વધુ કોન્ટેનરોના લોખંડી બંદોબસ્ત વચ્ચે આખું શહેર પોલીસ છાવણીમાં ફેરવાયું હતું, જેથી શ્રદ્ધાળુઓ નિર્ભય બનીને દર્શન કરી શકે. યાત્રાના માર્ગ પર ઠેર-ઠેર સેવાભાવી સંસ્થાઓ દ્વારા શરબત, છાશ અને દંડ પાણીની વ્યવસ્થા કરવામાં આવી હતી. ડી.જે.ના તાલે અને ધાર્મિક સંગીતના સૂરે ગુંજતી પાટણની ગલીઓમાં ભક્તોએ પલક પાંપણે પ્રભુનું સ્વાગત કર્યું હતું. ખરેખર, શોર્યા અને ભક્તિના આ સંગમ સમાન રથયાત્રાએ પાટણના ઇતિહાસમાં એક સુવર્ણ પૃષ્ઠ ઉમેર્યું છે. લાયન્સ ક્લબ દ્વારા ભક્તો માટે આઈસ કેન્ડી સેવા કેમ્પ નું ભવ્ય આયોજન કરાયું હતું આ પ્રસંગે લાયન્સ ક્લબના એમ જે પટેલ, શૈલેષભાઈ પટેલ, ગોરવભાઈ મોદી, નીકુલ યુનાવાલા વગેરે ઉપસ્થિત રહ્યા હતા

અખિલ ભારતીય રાષ્ટ્રીય શૈક્ષિક મહાસંઘ, ભાવનગર દ્વારા ચૈત્ર સુદ સાતમના પાવન દિવસે શ્રી આહિર કન્યા છાત્રાલય, સીદસર રોડ, ભાવનગર ખાતે “માતૃશક્તિ વંદના કાર્યક્રમ”



“નારી તો નારાયણી” ના પવિત્ર ભાવને ઉજાગર કરવા યોજાયેલા આ કાર્યક્રમની શરૂઆત દીપ પ્રાગટ્ય તથા સરસ્વતી વંદના સાથે થઈ અને દીકરીઓના નવદુર્ગા પૂજનથી (કંકુ , ચોખા થી પૂજન સાથે ભેટ અર્પણ કરી) ભક્તિમય વાતાવરણ સર્જ્યું! કાર્યક્રમ શ્રીમતી વનિતાબેન બારૈયાના અધ્યક્ષ સ્થાને યોજાયો હતો!

શ્રી બી.આર. કાતરીયા, શ્રી વશરામભાઈ સીસારા (ટ્રસ્ટીશ્રી) ની ઉપસ્થિતિએ કાર્યક્રમને ગોરવ આપ્યું! મહેમાનોનું સ્વાગત શ્રીમતી વનિતાબેન બારૈયા દ્વારા કરવામાં આવ્યું અને શ્રીમતી

ચંદ્રિકાબેન ચૌહાણ (પ્રાંત મહિલા ઉપાધ્યક્ષ, માધ્યમિક સંવર્ગ) દ્વારા પ્રભાવી રીતે સંગઠન પરિચય આપવામાં આવ્યો! શ્રીમતી વંદનાબેન ગોસ્વામી દ્વારા માતૃશક્તિનું શિક્ષણ અને પરંપરામાં મહત્વ સમજાવવામાં આવ્યું, જયારે શ્રીમતી છાયાબેન પારેખ દ્વારા નવદુર્ગા તેમજ અહલ્યાબાઈ હોલકર તથા રાણી અબકકા ચૌટા ના જીવન કવન તથા રાષ્ટ્ર સમર્પણ અને શોર્યાની યશગાથા રજૂ કરવામાં આવી. અને રાણી લક્ષ્મીબાઈ જેવા પ્રેરણાદાયી ચરિત્રો દ્વારા માર્ગદર્શન આપવામાં આવ્યું! કાર્યક્રમનું સુમધુર આકર્ષક

સંચાલન શ્રીમતી નિકિતાબેન પ્રજાપતિ (જિલ્લા મહિલા ઉપાધ્યક્ષ) દ્વારા કરવામાં આવ્યું અને અંતે આભારવિધિ તથા કલ્યાણ મંત્ર સાથે સમાપન થયું! કાર્યક્રમને સફળ બનાવવા શિવભદ્ર સાહેબ, શ્રી ચેતનભાઈ ભટ્ટ તથા શ્રી નિલેશભાઈ ધાંધલા સહિત સૌના સહયોગથી સફળતા પ્રાપ્ત થઈ શ્રી આહિર કન્યા છાત્રાલય ખાતે આશરે ૭૫૦ માતૃશક્તિ સુધી રાણી અબકકા ચૌટા ના આદર્શ વ્યક્તિત્વનો સંદેશ પહોંચાડવામાં આવ્યો આ કાર્યક્રમ માતૃશક્તિ પ્રત્યે આદર અને સંસ્કારની ભાવનાને વધુ મજબૂત બનાવનાર રહ્યો.

ગુજરાતનું ‘બનાસ બાયો સીએનજી’ મોડલ બની રહ્યું છે કચરામાંથી કંચન અને ગ્રામીણ સમૃદ્ધિનો નવો રાષ્ટ્રીય માપદંડ

ગાંધીનગર, ૨૬ માર્ચ, ૨૦૨૬: વડાપ્રધાન શ્રી નરેન્દ્ર મોદીના ‘વેસ્ટ ટુ વેલ્થ’, આત્મનિર્ભર ભારત અને હરિત ઊર્જાના વિઝનને સાકાર કરીને ગુજરાતનું વિકાસ મોડલ હવે રાષ્ટ્રીય સ્તરે એક સફળ ઉદાહરણ તરીકે ઉભર્યું છે. મુખ્યમંત્રી શ્રી ભૂપેન્દ્ર પટેલના માર્ગદર્શનમાં વિકસિત કરવામાં આવેલ બનાસ બાયો-સીએનજી પ્લાન્ટ મોડલને કેન્દ્રીય જળશક્તિ મંત્રાલય અને કેન્દ્રીય સહકારિતા વિભાગના સંયુક્ત પ્રયાસો થકી દેશના લગભગ ૧૫ રાજ્યો પોતાને ત્યાં અમલી કરવાની દિશામાં આગળ વધી રહ્યા છે. બનાસ ડેરી દ્વારા વિકસિત આ પ્રોજેક્ટ ગાંધીના છાણ જેવા જૈવિક કચરાને સ્વચ્છ બળતણ અને જૈવિક ખાતરમાં રૂપાંતરિત કરીને ગ્રામીણ અર્થતંત્રની તસવીર બદલી રહ્યો છે.

ગુજરાત સરકારે આ નવીન પહેલની વ્યાપક સંભાવનાઓને ધ્યાનમાં રાખીને બાયો સીએનજી સેક્ટરને પોતાની બજેટની



પ્રાથમિકતાઓમાં ટોચ પર રાખ્યું છે. મુખ્યમંત્રી શ્રી ભૂપેન્દ્ર પટેલના નેતૃત્વમાં રાજ્ય સરકારે સહકારી દૂધ ઉત્પાદન મંડળીઓ દ્વારા નવા

પ્લાન્ટ સ્થાપિત કરવા માટે ૧૬૦ કરોડની વિશેષ જોગવાઈ કરી છે. બજેટમાં આ જોગવાઈ કરવાનો ઉદ્દેશ ડેરી ક્ષેત્રને સ્વચ્છ ઊર્જા ઉત્પાદનનું કેન્દ્ર બનાવવાનો અને ગ્રામીણ અર્થતંત્રને આત્મનિર્ભર બનાવવાનો છે. ઉલ્લેખનીય છે કે, આ યોજના હેઠળ રાજ્યમાં તબક્કાવાર રીતે લગભગ ૧૦ બાયો સીએનજી પ્લાન્ટ સ્થાપિત કરવાનો પ્લાન પ્રસ્તાવિત છે.

બનાસકાંઠામાં દૈનિક ૪૦ મેટ્રિક ટન ગોબર પ્રોસેસિંગની ક્ષમતાવાળો બનાસ બાયો-સીએનજી પ્લાન્ટ છેલ્લા ૬ વર્ષોથી સફળતાપૂર્વક કાર્યરત છે, જે એક સાબિત થયેલું મોડલ છે. તેની સફળતાથી પ્રેરિત થઈને બનાસકાંઠામાં પ મોટા બાયો-સીએનજી પ્લાન્ટ શરૂ કરવા માટે કામ ચાલી રહ્યું છે. હાલમાં, આયોજિત ૫ પ્લાન્ટ્સમાંથી ૨ પ્લાન્ટ્સ કાર્યરત થઈ ગયા છે, જયારે ત્રીજો પ્લાન્ટ પૂરો થવાના અંતિમ તબક્કામાં છે.